

പതിമൂന്നാം കേരള നിയമസഭ

പതിനാലാം സമ്മേളനം

2015 ജൂൺ 8, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

മത്സ്യബന്ധനവും തുറമുഖവും എക്സൈസും വകുപ്പുമന്ത്രി

ആഭ്യന്തരവും വിജിലൻസും വകുപ്പുമന്ത്രി

വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി

വിഴിഞ്ഞം തുറമുഖ പദ്ധതി

\*1. ശ്രീ.എ.എ.അസീസ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

(എ) വിഴിഞ്ഞം തുറമുഖ പദ്ധതിയുടെ പ്രവർത്തനം ഏത് വരെയായി ;

(ബി) പദ്ധതിയുമായി ബന്ധപ്പെട്ട് സർക്കാർ സർവ്വ കക്ഷിയോഗം വിളിച്ചത് എന്നാണ്;

(സി) പ്രസ്തുത യോഗത്തിൽ കൈക്കൊണ്ട തീരുമാനങ്ങൾ എന്തൊക്കെയാണെന്ന് വ്യക്തമാക്കുമോ ?

സ്റ്റഡൻസ് പോലീസ് കേഡറ്റ് പദ്ധതി

\*2. ശ്രീ.എ.റ്റി.ജോർജ്ജ്

„ കെ.മുരളീധരൻ

„ വി.റ്റി.ബൽറാം

„ ഹൈബി ഇറഡൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

(എ) സ്റ്റഡൻസ് പോലീസ് കേഡറ്റ് പദ്ധതി കാര്യക്ഷമമായി നടപ്പാക്കുവാൻ ഈ സർക്കാർ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കാമോ;

(ബി) കേഡറ്റുകൾക്ക് പരിശീലനം ലഭ്യമാക്കുവാനും പ്രസ്തുത പദ്ധതി കൂടുതൽ സ്കൂളുകളിലേക്കും ഹയർ സെക്കന്ററി/വൊക്കേഷണൽ ഹയർ സെക്കന്ററി മേഖലകളിലേക്കും വ്യാപിപ്പിക്കുവാനും എന്തെല്ലാം നടപടികൾ സ്വീകരിക്കുവാൻ ഉദ്ദേശിക്കുന്നുണ്ടെന്ന് വിശദമാക്കാമോ;

(സി) പദ്ധതിയിൽ സഹകരിക്കുന്ന കുട്ടികൾക്ക് ഗ്രേസ് മാർക്ക് ഉൾപ്പെടെയുള്ള ആനുകൂല്യങ്ങൾ

നൽകുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കാമോ;

(ഡി) പ്രസ്തുത പദ്ധതിക്കായി പ്രത്യേക ഡയറക്ടേറ്റ് രൂപീകരിക്കുന്നകാര്യം പരിഗണനയിലുണ്ടോയെന്നും എങ്കിൽ എന്തെല്ലാം നടപടികൾ സ്വീകരിച്ചിട്ടുണ്ടെന്നും വിശദമാക്കാമോ?

മദ്യ വിപണനത്തിലെ നിയന്ത്രണം

\*3. ശ്രീ.എൻ. ഷംസുദ്ദീൻ

„ സി.മമ്മൂട്ടി

„ കെ.മുഹമ്മദുണ്ണി ഹാജി

„ എം.ഉമ്മർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

(എ) ബാറുകൾക്കുള്ള ലൈസൻസ് പഞ്ചനക്ഷത്ര ഹോട്ടലുകൾക്ക് മാത്രമായി പരിമിതപ്പെടുത്തുന്ന തീരുമാനം ഹൈക്കോടതി അംഗീകരിച്ച ശേഷം, മദ്യ വിപണന രംഗത്തുണ്ടായിട്ടുള്ള മാറ്റം വിലയിരുത്തിയിട്ടുണ്ടോ; വിശദമാക്കാമോ;

(ബി) 2015 ഏപ്രിൽ 1-ന് ശേഷമുള്ള രണ്ടു മാസം മദ്യ വിപണന മേഖലയിൽ നിന്നുള്ള വരുമാനത്തിൽ കഴിഞ്ഞ വർഷങ്ങളിലെ ഇതേ കാലയളവിലെ വരുമാനവുമായി ഉണ്ടായ അന്തരം പരിശോധിച്ചിട്ടുണ്ടോ ; എങ്കിൽ വിശദവിവരം വെളിപ്പെടുത്തുമോ;

(സി) മദ്യ വിപണനത്തിലെ നിയന്ത്രണം സാമ്പത്തിക, സാമൂഹ്യ, ആരോഗ്യ മേഖലകളിൽ വരുത്തുന്ന മാറ്റങ്ങൾ നിരീക്ഷിക്കാനും വിവരങ്ങൾ ശേഖരിക്കാനും സംവിധാനമുണ്ടാക്കാമോ?

അനധികൃത മദ്യ ഉപഭോഗം

\*4. ശ്രീ.എം.ചന്ദ്രൻ

„ ജി.സുധാകരൻ

ഡോ.കെ.ടി.ജലീൽ

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

(എ) അനധികൃത മദ്യം വിപണനം ചെയ്യപ്പെടുന്നതും ഉപയോഗിക്കപ്പെടുന്നതും കുടുംബ ബാറുകളുടെ എണ്ണം വർദ്ധിക്കുന്നതുമായ വിവരം ശ്രദ്ധയിൽപ്പെട്ടിട്ടുണ്ടോ;

(ബി) കാറുകളിലും ആട്ടോറിക്ഷകളിലുമായെത്തി പൊതുസ്ഥലങ്ങളിൽ കൂട്ടമായി മദ്യം കഴിക്കുന്ന സ്ഥിതിവിശേഷം സംജാതമായിട്ടുള്ളതായി അറിയാമോ; അവർക്ക് ഏത് സ്രോതസ്സുകളിലൂടെയാണ് മദ്യം ലഭിച്ചുവരുന്നതെന്ന് പരിശോധിക്കാമോ ;

(സി) മദ്യ ഉപഭോഗം സംബന്ധിച്ച കണക്കെടുപ്പുകളിൽ സെക്കൻസും കള്ള വാറ്റും മുഖേന അനധികൃതമായി ലഭിക്കുന്ന മദ്യത്തിന്റെ ഉപഭോഗം സംബന്ധിച്ച് കണക്കെടുക്കാറുണ്ടോ ;

(ഡി) സ്പിരിറ്റ്, കള്ളവാറ്റ്, സെക്കൻസ് തുടങ്ങിയവ സംസ്ഥാനത്ത് നിയന്ത്രിക്കുന്നതിനുള്ള സംവിധാനം ശക്തിപ്പെടുത്തുമോ ?

കെ.എസ്.ആർ.റ്റി.സി. നവീകരണ പദ്ധതി

\*5. ശ്രീ.മോൻസ് ജോസഫ്

„ റ്റി.യു. കുരുവിള

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ആർ.റ്റി.സി -യെ നവീകരിക്കുന്നതിനും പെൻഷൻ മുടങ്ങാതെ നൽകുന്നതിനും സ്വീകരിച്ചു വരുന്ന നടപടികൾ എന്തെല്ലാമാണെന്ന് വ്യക്തമാക്കുമോ ;
- (ബി) കെ.എസ്.ആർ.റ്റി.സി -യുടെ വരുമാനം വർദ്ധിപ്പിക്കുന്നതിനും മെച്ചപ്പെട്ട സേവനം ലഭ്യമാക്കുന്നതിനും എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ ?

മലയാളം ഔദ്യോഗിക ഭാഷയാക്കാൻ കർമ്മപദ്ധതികൾ

\*6. ശ്രീ.വി.ഡി.സതീശൻ

„ കെ.അച്യുതൻ

„ ഡൊമിനിക് പ്രസന്റേഷൻ

„ കെ.മുരളീധരൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മലയാളം ഔദ്യോഗിക ഭാഷയാക്കാൻ എന്തെല്ലാം കർമ്മപദ്ധതികളാണ് ആസൂത്രണം ചെയ്യാനുള്ളതെന്ന് വിശദമാക്കാമോ ;
- (ബി) ഏതെല്ലാം മേഖലകളിലാണ് ഇത് പ്രാവർത്തികമാക്കാൻ ഉദ്ദേശിക്കുന്നത്; വിശദമാക്കാമോ ;
- (സി) മലയാളം ഔദ്യോഗികഭാഷയാക്കുന്നതിനായി നിയമനിർമ്മാണം നടത്തുന്നകാര്യം പരിഗണനയിലുണ്ടോ ; എങ്കിൽ ഇതിനായി സ്വീകരിച്ച നടപടികൾ വിശദമാക്കാമോ?

സമ്പൂർണ്ണ കായികക്ഷമതാ പദ്ധതി

\*7. ശ്രീ.എം.പി.വിൻസെൻറ്

„ എ.റ്റി.ജോർജ്ജ്

„ വർക്കല കഹാർ

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സമ്പൂർണ്ണ കായികക്ഷമതാ പദ്ധതിക്ക് രൂപം നൽകിയിട്ടുണ്ടോ ;
- (ബി) ഈ പദ്ധതി വഴി എന്തെല്ലാം ലക്ഷ്യങ്ങളാണ് കൈവരിക്കാനുള്ളതെന്ന് വ്യക്തമാക്കുമോ ;
- (സി) കളിസ്ഥലങ്ങളുടെ നിർമ്മാണത്തിനും വികസനത്തിനും എന്തെല്ലാം കാര്യങ്ങളാണ് പ്രസ്തുത പദ്ധതിയിൽ ഉൾപ്പെടുത്തിയിരിക്കുന്നത് ;
- (ഡി) പ്രസ്തുത പദ്ധതിയനുസരിച്ച് എന്തെല്ലാം കാര്യങ്ങളാണ് നടപ്പിലാക്കി വരുന്നതെന്ന്

വിശദമാക്കുമോ ?

വിദ്യാർത്ഥി പ്രവേശനത്തിന് കോഴ വാങ്ങുന്നതിനെതിരെ നടപടി

\*8. ശ്രീമതി.കെ.എസ്.സലീഖ

ശ്രീ.ജി.സുധാകരൻ

„ ടി.വി.രാജേഷ്

„ ആർ. രാജേഷ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) പ്രൊഫഷണൽ കോളേജുകളിലെ വിദ്യാർത്ഥി പ്രവേശനത്തിനു കോഴ വാങ്ങുന്നതായുള്ള റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ ;
- (ബി) വിദ്യാർത്ഥി പ്രവേശനത്തിന് കോഴ വാങ്ങുന്ന മാനേജ്മെന്റുകൾക്കും തട്ടിപ്പ് സംഘങ്ങൾക്കുമെതിരെ നിയമനടപടി കൈക്കൊള്ളാൻ തയ്യാറാകുമോ ;
- (സി) പ്രവേശനത്തിന് കോഴയും ക്യാപ്പിറ്റേഷൻ ഫീസും വാങ്ങുന്നതിനെ നിയന്ത്രിക്കാനും ഇത്തരക്കാരെ കണ്ടുപിടിച്ച് ശിക്ഷിക്കാനും നിലവിൽ പ്രത്യേക സംവിധാനം ഉണ്ടോ; വിജിലൻസ് വകുപ്പ് ഈ പ്രശ്നത്തിൽ സ്വമേധയാ നടപടി സ്വീകരിക്കാറുണ്ടോ;
- (ഡി) പത്തു കോടിയോളം രൂപയുടെ അഡ്മിഷൻ തട്ടിപ്പ് നടത്തിയ ആദിത്യ ഇൻസ്റ്റിറ്റ്യൂട്ടിനെതിരെ സ്വീകരിച്ച നടപടികൾ വിശദമാക്കാമോ ?

നീര ഉൽപ്പാദന വിതരണ നിയന്ത്രണ സംവിധാനം

\*9. ശ്രീ.ജോസഫ് വാഴയ്ക്കൻ

„ വി.ഡി.സതീശൻ

„ ഐ.സി.ബാലകൃഷ്ണൻ

„ പി.സി വിഷ്ണുനാഥ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) നീരയുടെ ഉൽപ്പാദനത്തിനും വിതരണത്തിനും എക്സൈസ് വകുപ്പ് അനുമതി നൽകിയിട്ടുണ്ടോ ; എങ്കിൽ ഏതെല്ലാം സ്ഥാപനങ്ങൾക്കാണ് നൽകിയിട്ടുള്ളത് എന്ന് വ്യക്തമാക്കുമോ ;
- (ബി) നീരയുടെ ഉൽപ്പാദനത്തിനും വിതരണത്തിനുമായി നിയമങ്ങളിൽ മാറ്റം വരുത്താൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ ;
- (സി) നീരയുടെ ഉൽപ്പാദനവും വിതരണവും നിരീക്ഷിക്കാനും നിയന്ത്രിക്കാനും ഭരണതലത്തിൽ എന്തെങ്കിലും സംവിധാനം ആവിഷ്കരിക്കുവാൻ ഉദ്ദേശിക്കുന്നുണ്ടോ ; വിശദമാക്കാമോ ?

തെരുവുനായ്ക്കളുടെ നിയന്ത്രണത്തിന് വകുപ്പുകളുടെ ഏകോപനം

\*10. ശ്രീ.റ്റി.എ.അഹമ്മദ് കബീർ

„ എൻ .എ.നെല്ലിക്കുന്ന്

„ പി.ഉബൈദുള്ള

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) തെരുവുനായ്ക്കൾ നഗരഗ്രാമ ഭേദമന്യേ സൃഷ്ടിക്കുന്ന നാനാതരമായ ഭീഷണി നേരിടാൻ ആരോഗ്യ, നഗരവികസന, ഗ്രാമവികസന, റവന്യൂ വകുപ്പുകളുടെ ഏകോപിത പ്രവർത്തനം അനിവാര്യമാണെന്ന കാര്യം ശ്രദ്ധയിൽപ്പെട്ടിട്ടുണ്ടോ ; ഇക്കാര്യത്തിൽ നടപടി സ്വീകരിക്കുമോ;
- (ബി) തെരുവുനായ്ക്കളുടെ നിയന്ത്രണത്തിന് നഗരകാര്യ വകുപ്പ് തദ്ദേശ സ്വയംഭരണ സ്ഥാപനങ്ങൾ മുഖേന നടപ്പാക്കുന്ന പദ്ധതികൾ വിജയപ്രദമാക്കാത്ത സാഹചര്യത്തിൽ, ഇവയുടെ ജനന നിയന്ത്രണത്തിന് ഓറൽ മെഡിസിൻ പ്രായോഗികമാണോ എന്ന ഗവേഷണത്തിനും, ആക്രമണത്തിന് ഇരകളാകുന്നവർക്ക് ആന്റി റാബീസ് വാക്സിൻ ഉടനെ നൽകുന്നതിനും ആരോഗ്യവകുപ്പിന്റെ പങ്കാളിത്തം ഉറപ്പാക്കുമോ ;
- (സി) ഇത് ഒരു അസാധാരണ ദുരന്തമായി പരിഗണിച്ച് ആക്രമണത്തിന് ഇരകളാകുന്നവർക്ക് സഹായം നൽകാനും, തെരുവുനായ്ക്കളുടെ ജനന നിയന്ത്രണത്തിന് നടപടികൾ സ്വീകരിക്കാനും റവന്യൂ വകുപ്പിനെ ചുമതലപ്പെടുത്തുമോ ?

ദേശീയ ഗെയിംസിലെ അധികച്ചെലവ്

\*11. ശ്രീ.എ. കെ. ശശീന്ദ്രൻ

„ തോമസ് ചാണ്ടി : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) ഇക്കഴിഞ്ഞ ദേശീയ ഗെയിംസിന്റെ ഒരുക്കങ്ങൾ വൈകിയതിനാൽ അധികച്ചെലവ് ഉണ്ടായെന്ന ലോക്കൽ ഫണ്ട് ഓഡിറ്റ് റിപ്പോർട്ട് ലഭിച്ചിട്ടുണ്ടോയെന്ന് വ്യക്തമാക്കാമോ;
- (ബി) പ്രസ്തുത ഗെയിംസിൽ കായികതാരങ്ങൾ ഉപയോഗിച്ച സ്പോർട്സ് ഉപകരണങ്ങൾക്ക് അവയുടെ യഥാർത്ഥ വിലയേക്കാൾ കൂടുതൽ വാടക നൽകി എന്നത് ശ്രദ്ധയിൽപ്പെട്ടിട്ടുണ്ടോ;
- (സി) പ്രസ്തുത ഗെയിംസിനായി സ്പോർട്സ് ഉപകരണങ്ങൾ വാടകയ്ക്ക് വാങ്ങാനിടയായ കാരണങ്ങൾ വ്യക്തമാക്കാമോ?

മോട്ടോർ വാഹനങ്ങളിലെ ഹോണിന്റെ ശബ്ദപരിധി

\*12. ശ്രീ.കെ.മുഹമ്മദുണ്ണി ഹാജി

„ എം.ഉമ്മർ

„ സി.മമ്മൂട്ടി

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) മോട്ടോർ വാഹനങ്ങളിലെ ഹോണിന്റെ ശബ്ദപരിധി പരിശോധിക്കാൻ മോട്ടോർ വാഹന വകുപ്പിൽ നിലവിലുള്ള സംവിധാനം എന്താണെന്ന് വിശദമാക്കുമോ;
- (ബി) ശബ്ദപരിധി ലംഘിക്കുന്ന വാഹനങ്ങളെക്കുറിച്ച് പൊതുജനങ്ങൾ നൽകുന്ന പരാതി

സ്വീകരിച്ച്, ആ വാഹനത്തിലെ ഹോണിന്റെ ശബ്ദപരിധി പരിശോധിച്ച് നിയമാനുസൃത നടപടി സ്വീകരിയ്ക്കുന്നതിനും പരാതികാരന് സമയബന്ധിതമായ മറുപടി നൽകുന്നതിനുമുള്ള സംവിധാനം ഓരോ ജില്ലയിലും മോട്ടോർ വാഹനവകുപ്പിനു കീഴിൽ ആരംഭിക്കുന്നതിന് നടപടി സ്വീകരിയ്ക്കുമോ?

ആറന്മുള വിമാനത്താവള പദ്ധതി

\*13. ശ്രീ.ചിറ്റയം ഗോപകുമാർ

,, സി.ദിവാകരൻ

,, ജി.എസ്.ജയലാൽ

ശ്രീമതി.ഇ.എസ്.ബിജിമോൾ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ആറന്മുള വിമാനത്താവള പദ്ധതിക്കായി വീണ്ടും പാരിസ്ഥിതിക പഠനം നടത്താൻ കേന്ദ്ര വനം-പരിസ്ഥിതി മന്ത്രാലയത്തിനു കീഴിലുള്ള വിദഗ്ധ സമിതി അനുമതി നൽകിയിട്ടുണ്ടോ; വിശദാംശങ്ങൾ വെളിപ്പെടുത്തുമോ;
- (ബി) പദ്ധതി സംബന്ധിച്ച് സംസ്ഥാന ഗവൺമെന്റിനോട് എന്തെങ്കിലും വിവരങ്ങൾ ആവശ്യപ്പെട്ടിട്ടുണ്ടോ; എങ്കിൽ ആവശ്യപ്പെട്ട വിവരങ്ങൾ , അതിനു നൽകിയ മറുപടി എന്നിവ വ്യക്തമാക്കുമോ;
- (സി) പദ്ധതിയിൽ സംസ്ഥാന സർക്കാർ ഓഹരിയെടുത്തിട്ടുണ്ടോ; എങ്കിൽ എത്ര ശതമാനം ഓഹരിയാണ് എടുത്തിട്ടുള്ളതെന്ന് വെളിപ്പെടുത്തുമോ?

പരിസ്ഥിതി സംരക്ഷണ പദ്ധതികൾ.

\*14. ശ്രീ.ലൂഡി ലൂയിസ്

,, ടി.എൻ. പ്രതാപൻ

,, പാലോട് രവി

,, പി.സി വിഷ്ണുനാഥ് : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) പരിസ്ഥിതി സംരക്ഷണത്തിന് പദ്ധതികൾ പ്രഖ്യാപിച്ചിട്ടുണ്ടോ ;
- (ബി) പരിസ്ഥിതി സംരക്ഷണത്തിനായി എന്തെല്ലാം പദ്ധതികളാണ് മിഷൻ 676 വഴി നടപ്പാക്കാനുദ്ദേശിക്കുന്നത്; വിശദാംശങ്ങൾ നൽകുമോ ;
- (സി) പദ്ധതികളെ സംബന്ധിച്ച രൂപരേഖ തയ്യാറാക്കാൻ സ്വീകരിച്ച നടപടികൾ എന്തെല്ലാം ;
- (ഡി) പദ്ധതികൾ സമയബന്ധിതമായി നടപ്പാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ?

സംയോജിത മത്സ്യഗ്രാമ വികസന പദ്ധതി

\*15. ശ്രീ.ഷാഫി പറമ്പിൽ

„ ജോസഫ് വാഴയ്ക്കൻ

„ ഐ.സി.ബാലകൃഷ്ണൻ

„ പി.എ.മാധവൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംയോജിത മത്സ്യഗ്രാമ വികസന പദ്ധതിക്ക് തുടക്കം കുറിച്ചിട്ടുണ്ടോയെന്ന് വിശദമാക്കുമോ;
- (ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാനുദ്ദേശിക്കുന്നത്;
- (സി) എത്ര മത്സ്യ ഗ്രാമങ്ങളിലാണ് പ്രസ്തുത പദ്ധതി നടപ്പാക്കാനുദ്ദേശിക്കുന്നത്;
- (ഡി) എന്തെല്ലാം അടിസ്ഥാന സൗകര്യങ്ങളാണ് പ്രസ്തുത പദ്ധതി വഴി മത്സ്യത്തൊഴിലാളികൾക്ക് ലഭിക്കുന്നതെന്ന് വിശദമാക്കാമോ?

വിഴിഞ്ഞം തുറമുഖ പദ്ധതി -പി.പി.പി മോഡൽ

\*16. ശ്രീ.ഇ.പി.ജയരാജൻ

„ എം. ഹംസ

„ ടി.വി.രാജേഷ്

„ ബി.സത്യൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ഉടമസ്ഥതയിൽ ലാൻഡ് ലോർഡ് പോർട്ട് മോഡലിൽ വിഴിഞ്ഞം തുറമുഖ പദ്ധതി വികസിപ്പിക്കുന്നതിന് തയ്യാറാകാതെ പി.പി.പി. മോഡലിലേക്ക് മാറിയതിന്റെ കാരണം വെളിപ്പെടുത്താമോ ;
- (ബി) സർക്കാർ ഉടമസ്ഥതയിൽ തുറമുഖ നിർമ്മാണത്തിനാവശ്യമായ തുക പൊതുമേഖലാ ധനകാര്യസ്ഥാപനങ്ങളിൽ നിന്നും വായ്പ എടുക്കാൻ കഴിയുമോ; അതിനായി മുൻസർക്കാർ നടത്തിയിരുന്ന ശ്രമങ്ങൾ വിശദമാക്കാമോ ;
- (സി) പി.പി.പി. മോഡൽ സ്വീകരിക്കാനിടയായ സാഹചര്യം എന്തായിരുന്നു ; ഇപ്പോൾ സ്വീകരിച്ച നിലപാട് സംസ്ഥാനത്തിന്റെ താല്പര്യത്തിന് അനുകൂലമാണോ എങ്കിൽ എന്തുകൊണ്ടാണെന്ന് വെളിപ്പെടുത്താമോ ;
- (ഡി) ടെണ്ടറിൽ പങ്കെടുത്ത ഏക സ്ഥാപനത്തിന്റെ ഉടമയുമായി മുഖ്യമന്ത്രി നേരിൽ സംസാരിച്ചിട്ടുണ്ടോ ; എങ്കിൽ എപ്പോൾ; വ്യക്തമാക്കുമോ:
- (ഇ) ടെണ്ടർ വിളിച്ചതിനു ശേഷം ഡൽഹിയിലും മുംബൈയിലും തിരുവനന്തപുരത്തും വെച്ച് നടന്ന ഏതെല്ലാം ചർച്ചകളിൽ മുഖ്യമന്ത്രിയും തുറമുഖമന്ത്രിയും പങ്കെടുക്കുകയുണ്ടായി ; ഓരോ ചർച്ചയിലും പങ്കെടുത്തവർ ആരെല്ലാമായിരുന്നു ?

ട്രോളിംഗ് നിരോധനം

\*17. ശ്രീ.പി.ശ്രീരാമകൃഷ്ണൻ

„ എസ്.ശർമ്മ

„ കെ. ദാസൻ

„ കെ.കുഞ്ഞിരാമൻ (ഉദ്ദമ) : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ടോളിംഗ് നിരോധനം അറുപത്തിയൊന്ന് ദിവസമാക്കാനുള്ള കേന്ദ്ര സർക്കാർ തീരുമാനം സംസ്ഥാനത്തിനും ബാധകമാണോ; ഇത് എന്നു മുതലാണ് നിലവിൽ വന്നിരുന്നത്; ടോളിംഗ് നിരോധന കാലയളവ് ഉയർത്തിയ തീരുമാനം പരമ്പരാഗത മത്സ്യ തൊഴിലാളികളെ പ്രതിസന്ധിയിലാക്കിയ കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) കേന്ദ്ര സർക്കാരിനെ സമീപിച്ച് തീരുമാനം മാറ്റിയെടുക്കാൻ സാധിച്ചിട്ടുണ്ടോ; സംസ്ഥാന സർക്കാർ ഇക്കാര്യത്തിൽ സ്വീകരിച്ച നടപടികളുടെ ഭാഗമായി എന്ത് മാറ്റമാണ് കേന്ദ്ര സർക്കാർ വരുത്തിയിരിക്കുന്നത്; വിശദമാക്കാമോ?

വനത്തിലും വനാതിർത്തിയിലും താമസിക്കുന്നവരുടെ ഉന്നമനത്തിനായി പദ്ധതികൾ

\*18. ശ്രീ.വി.പി.സജീന്ദ്രൻ

„ ഹൈബി ഇറാഡൻ

„ എം.എ. വാഹീദ്

„ എ.പി.അബ്ദുള്ളക്കുട്ടി : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) വനത്തിലും വനാതിർത്തിയിലും താമസിക്കുന്നവരുടെ കഷ്ടനഷ്ടങ്ങൾ കുറയ്ക്കാൻ എന്തെല്ലാം പദ്ധതികളാണ് തയ്യാറാക്കിയിട്ടുള്ളതെന്ന് വിശദമാക്കുമോ ;
- (ബി) വന്യജീവി ശല്യമുള്ള പ്രദേശങ്ങളിൽ താമസിക്കുന്ന ഗോത്രവർഗ്ഗ കർഷകരെ മാറ്റി പാർപ്പിക്കുന്ന കാര്യം പരിഗണിക്കുമോ ;
- (സി) വനത്തിനുള്ളിലെ ഗോത്രവർഗ്ഗക്കാരും മറ്റ് സമൂഹങ്ങളും തമ്മിലുള്ള ബന്ധം മെച്ചപ്പെടുത്തുന്നതിനുള്ള പരിശ്രമങ്ങൾ തുടരുന്നതോ ; വിശദമാക്കാമോ ?

കെ.എസ്.ആർ.ടി.സി യുടെ നഷ്ടം നികത്താൻ നടപടി നടപടി

\*19. ശ്രീ.പി.ബി. അബ്ദുൾ റസാക്

„ കെ.എൻ.എ.ഖാദർ

„ അബ്ദുറഹിമാൻ രണ്ടത്താണി

„ കെ.എം.ഷാജി : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി പ്രവർത്തനത്തിൽ പരിഷ്കാരങ്ങൾ വരുത്തുന്നുണ്ടെങ്കിലും, പ്രവർത്തന നഷ്ടപ്രവണത മാറ്റമില്ലാതെ തുടരുന്നതിന്റെ കാരണങ്ങൾ അന്വേഷിച്ചിട്ടുണ്ടോ; എങ്കിൽ കണ്ടെത്തലുകൾ വിശദമാക്കുമോ;
- (ബി) കെ.റ്റി.ഡി.എഫ് സി.യുമായി കെ.എസ്.ആർ.ടി.സി നടത്തുന്ന ഇടപാടുകൾ കെ.എസ്.ആർ.ടി.സി.ക്ക് ലാഭമാണോ നഷ്ടമാണോ ഉണ്ടാക്കുന്നതെന്ന കാര്യം



പരിശോധനാ വിധേയമാക്കിയിട്ടുണ്ടോ; എങ്കിൽ വ്യക്തമാക്കുമോ;

(സി) കെ.എസ്.ആർ.ടി.സി ക്ക് നഷ്ടം വരുത്തി വയ്ക്കുന്ന മേഖലകൾ കണ്ടെത്തി പരിഹാര നടപടികൾ സ്വീകരിക്കുന്ന കാര്യത്തിൽ കർശന നിലപാട് സ്വീകരിക്കുമോ?

ടി.എസ്.ആർ. സുബ്രഹ്മണ്യം കമ്മിറ്റി ശിപാർശകൾ

\*20. ശ്രീ.ഇ.ചന്ദ്രശേഖരൻ

,, പി.തിലോത്തമൻ

,, വി.എസ്.സുനിൽ കുമാർ

,, മുല്ലക്കര രത്നാകരൻ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) പരിസ്ഥിതി വകുപ്പിന്റെ പ്രവർത്തനങ്ങളും നിയമങ്ങളും പരിഷ്കരിക്കാനുള്ള ടി.എസ്.ആർ. സുബ്രഹ്മണ്യം കമ്മിറ്റി ശിപാർശകൾ ശ്രദ്ധയിൽപ്പെട്ടിട്ടുണ്ടോ ;

(ബി) എങ്കിൽ ഈ കമ്മിറ്റിയുടെ പ്രധാന ശിപാർശകൾ എന്തെല്ലാമാണെന്ന് വ്യക്തമാക്കുമോ;

(സി) ഇത്തരം പരിഷ്കാരങ്ങൾ ആദിവാസികളെയും ഊരകൂട്ടങ്ങളെയും ഏതു വിധത്തിൽ ബാധിക്കുമെന്ന് വിലയിരുത്തിയിട്ടുണ്ടോ; എങ്കിൽ വിശദമാക്കുമോ?

സി.സി.ടി.വി., മൊബൈൽ ക്യാമറകളുടെ ദുരുപയോഗം

\*21. ശ്രീ. എൻ .എ.നെല്ലിക്കുന്ന്

,, വി.എം.ഉമ്മർ മാസ്റ്റർ

,, സി.മോയിൻ കുട്ടി

,, പി.കെ.ബഷീർ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

(എ) വ്യക്തികളുടെ സ്വകാര്യതയ്ക്ക് ഭീഷണിയുണ്ടാക്കും വിധം സി.സി.ടി.വി., മൊബൈൽ ക്യാമറകളുടെ ദുരുപയോഗം വർദ്ധിച്ചുവരുന്നതായ പരാതികൾ ശ്രദ്ധയിൽ പെട്ടിട്ടുണ്ടോയെന്നു വ്യക്തമാക്കുമോ ;

(ബി) എങ്കിൽ ഇക്കാര്യത്തിൽ എന്തൊക്കെ മുൻകരുതലുകൾ സ്വീകരിച്ചിട്ടുണ്ടെന്ന് വിശദമാക്കുമോ;

(സി) കുറ്റകൃത്യങ്ങൾ കണ്ടെത്തുന്നതിനും ക്രമസമാധാന പാലനത്തിനും മറ്റും അനിവാര്യമായ ഇത്തരം സംവിധാനങ്ങൾ ദുരുപയോഗം ചെയ്യപ്പെടാതിരിക്കാൻ ആവശ്യമായ മുൻകരുതൽ നടപടികൾ സ്വീകരിക്കുകയും ഇവയുടെ ശരിയായ ഉപയോഗക്രമം സംബന്ധിച്ച് ആവശ്യമായ മാർഗ്ഗനിർദ്ദേശങ്ങൾ വിദഗ്ദ്ധമായി ആലോചിച്ച് തയ്യാറാക്കി പ്രസിദ്ധപ്പെടുത്തുകയും ചെയ്യുമോ?

അന്തർ സംസ്ഥാന നദീജല പ്രശ്നങ്ങൾ

\*22. ശ്രീ.സി.കെ സദാശിവൻ

,, കെ.കെ.ജയചന്ദ്രൻ

„ കെ.വി.അബ്ദുൾ ഖാദർ

„ കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മുല്ലപ്പെരിയാർ ഉൾപ്പെടെയുള്ള അന്തർ സംസ്ഥാന നദീജലവുമായി ബന്ധപ്പെട്ട പ്രവർത്തനങ്ങളിൽ ഏകോപനമില്ലായ്മ സൃഷ്ടിക്കുന്ന പ്രശ്നങ്ങൾ സംബന്ധിച്ച് പഠനം നടത്തിയിട്ടുണ്ടോ;
- (ബി) മുല്ലപ്പെരിയാർ, പറമ്പിക്കുളം-ആളിയാർ നദീജല കരാറുകളും കാവേരി ട്രൈബ്യൂണൽ വിധിയും ഉൾപ്പെടെയുള്ള വിഷയങ്ങളിൽ പ്രശ്നപരിഹാരത്തിനായി നടത്തുന്ന ശ്രമങ്ങളെക്കുറിച്ച് വിശദമാക്കാമോ ;
- (സി) ഇക്കാര്യത്തിൽ വനം ,ജലവിഭവം, വൈദ്യുതി തുടങ്ങിയ വകുപ്പുകളുടെ ഏകോപിച്ചുള്ള പ്രവർത്തനം ഉറപ്പാക്കാൻ സാധിച്ചിട്ടുണ്ടോ; ഇല്ലെങ്കിൽ ഇക്കാര്യത്തിലുണ്ടാകുന്ന വീഴ്ചകൾ സൃഷ്ടിക്കുന്ന വൻ നഷ്ടങ്ങളെക്കുറിച്ച് ബോധ്യപ്പെട്ടിട്ടുണ്ടോ; വ്യക്തമാക്കാമോ ?

ആദിവാസി സ്ത്രീകൾക്കു നേരെ നടക്കുന്ന അതിക്രമങ്ങൾ

\*23. ശ്രീ.കെ.രാധാകൃഷ്ണൻ

„ പുരുഷൻ കടലുണ്ടി

„ കെ.കുഞ്ഞമ്മത് മാസ്റ്റർ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) ആദിവാസി സ്ത്രീകൾക്കു നേരെ നടക്കുന്ന അതിക്രമങ്ങൾ തടയാൻ കർശനമായ നടപടി സ്വീകരിക്കാൻ തയ്യാറാകുമോ ;
- (ബി) ആദിവാസി പെൺകുട്ടികൾ ലൈംഗിക ചൂഷണത്തിന് വിധേയരാകുന്നതായി അറിയാമോ ; ഇത് വർദ്ധിച്ചുവരുന്നതിന്റെ കാരണം പരിശോധിച്ചിട്ടുണ്ടോ ;
- (സി) പുറമേ നിന്നുള്ളവർ കോളനികളിലെത്തി ആദിവാസികളെ ചൂഷണം ചെയ്യുന്നതിനെതിരെ നടപടി സ്വീകരിക്കുമോ ; ആദിവാസി സ്ത്രീകളുടെ വിവാഹം നിയമാനുസൃതമാണെന്നുറപ്പാക്കാൻ നിലവിലുള്ള സംവിധാനം പര്യാപ്തമാണോ ?

മത്സ്യസമ്പത്ത് സംരക്ഷിക്കുന്നതിന് നടപടി

\*24. ശ്രീ.ഇ.കെ.വിജയൻ

„ പി.തിലോത്തമൻ

„ കെ.അജിത്

„ ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) അമിതമായ മത്സ്യബന്ധനവും മലിനീകരണവും കാലാവസ്ഥാവ്യതിയാനവും സമുദ്രങ്ങളിലെ ആവാസവ്യവസ്ഥയെ തകിടം മറിക്കുന്നുവെന്ന ലോക വന്യജീവി സംരക്ഷണ നിധിയുടെ റിപ്പോർട്ട് ശ്രദ്ധയിൽപ്പെട്ടിട്ടുണ്ടോ ; ഉണ്ടെങ്കിൽ ഇതു സംബന്ധിച്ച് റിപ്പോർട്ടിലെ പ്രധാന പരാമർശങ്ങൾ എന്തെല്ലാമാണെന്ന് വിശദമാക്കാമോ ;

- (ബി) സമുദ്ര മലിനീകരണവും യന്ത്രവൽകൃത വലകൾ ഉപയോഗിച്ചുള്ള അമിതമായ മത്സ്യബന്ധനവും മൂലം വംശനാശം സംഭവിച്ച മത്സ്യങ്ങളുണ്ടോ ; ഉണ്ടെങ്കിൽ അവ ഏതെല്ലാം ഇനങ്ങളിൽപ്പെടുന്നവയാണെന്ന് വെളിപ്പെടുത്തുമോ ;
- (സി) മത്സ്യസമ്പത്ത് സംരക്ഷിക്കുന്നതിന് എന്തെങ്കിലും സർക്കാർ പദ്ധതികളുണ്ടോ ; ഉണ്ടെങ്കിൽ വിശദമാക്കുമോ ?

സേവനാവകാശ നിയമം

\*25. ശ്രീ.തേറമ്പിൽ രാമകൃഷ്ണൻ

,, ഐ.സി.ബാലകൃഷ്ണൻ

,, കെ.ശിവദാസൻ നായർ

,, സി.പി.മുഹമ്മദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് സേവനാവകാശ നിയമം നടപ്പാക്കിയിട്ടുണ്ടോ;
- (ബി) ഏതെല്ലാം വകുപ്പുകളിലാണ് പ്രസ്തുത നിയമം നടപ്പാക്കിയിട്ടുള്ളത്;
- (സി) എല്ലാ വകുപ്പുകളിലും പ്രസ്തുത നിയമം നടപ്പാക്കുന്നതിന് സ്വീകരിച്ചുവരുന്ന നടപടികൾ വിശദമാക്കുമോ;
- (ഡി) പ്രസ്തുത നിയമത്തിന്റെ നടപ്പാക്കൽ സമയബന്ധിതമായി പൂർത്തിയാക്കുമോ;
- (ഇ) സേവനങ്ങൾ ഓൺലൈൻ വഴി ലഭ്യമാക്കുന്നതിനും കൂടുതൽ മേഖലകൾ പ്രസ്തുത നിയമത്തിന്റെ പരിധിയിൽ കൊണ്ടുവരുന്നതിനും എന്തെങ്കിലും നടപടികൾ സ്വീകരിച്ചിട്ടുണ്ടോ; എങ്കിൽ വ്യക്തമാക്കുമോ?

പി.എസ്.സി. ഓൺലൈൻ പരീക്ഷാ സംവിധാനം

\*26. ശ്രീ.സണ്ണി ജോസഫ്

,, അൻവർ സാദത്ത്

,, എ.റ്റി.ജോർജ്ജ്

,, പി.എ.മാധവൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പി.എസ്.സി. ഓൺലൈൻ പരീക്ഷാ സംവിധാനത്തിന് തുടക്കം കുറിച്ചിട്ടുണ്ടോ; ഇതിന്റെ ഉദ്ദേശ്യലക്ഷ്യങ്ങൾ വിശദമാക്കുമോ;
- (ബി) ഏതെല്ലാം പരീക്ഷകളാണ് പ്രസ്തുത സംവിധാനത്തിൽ ഇതുവരെ നടത്തിയിട്ടുള്ളത്;
- (സി) പി.എസ്.സി. നടത്തുന്ന എല്ലാ പരീക്ഷകൾക്കും ഈ സംവിധാനം ഏർപ്പെടുത്തുന്ന കാര്യം പരിഗണിക്കുമോ?

ഹോട്ടൽമുറികളിലെ മദ്യവിൽപന

\*27. ശ്രീ.ആർ. രാജേഷ്

,, കെ.കുഞ്ഞിരാമൻ (തൃക്കരിപ്പൂർ)

„ വി.ചെന്താമരാക്ഷൻ

„ സി.കെ സദാശിവൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മദ്യലൈസൻസ് നഷ്ടപ്പെട്ട ചില ഹോട്ടലുകളിലെ മുറികൾ മിനി ബാറുകളാക്കി മാറ്റി, സെക്കൻഡ്സ് മദ്യവില്പന നടത്തിവരുന്നതായുള്ള വാർത്തകൾ ശ്രദ്ധയിൽപ്പെട്ടിട്ടുണ്ടോ;
- (ബി) ഇതിനായി സംസ്ഥാനത്തിന് പുറത്തുനിന്ന് സ്പിരിറ്റ് അനധികൃതമായി കൊണ്ടുവരുന്നതായി അറിയാമോ;
- (സി) ഇതിനെതിരെ സർക്കാർതല നടപടികൾ ഒന്നും ഇല്ലാത്തതിനാൽ എക്സൈസ് ഉദ്യോഗസ്ഥന്മാർക്ക് ഫലപ്രദമായ രീതിയിൽ ഒന്നും ചെയ്യാൻ കഴിയുന്നില്ലെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ഡി) മദ്യം വിറ്റഴിക്കുന്നതിന് ഹോട്ടലുകളിലെ മുറികൾ മിനിബാറുകളാക്കി മാറ്റിയിട്ടും എക്സൈസ് അധികൃതരോ സർക്കാരോ ഇടപെടാതിരിക്കുന്നത് എന്തുകൊണ്ടാണെന്ന് വ്യക്തമാക്കാമോ?

മദ്യാസക്തിക്കെതിരായ ബോധവൽക്കരണം

\*28. ശ്രീ.എം.എ. വാഹീദ്

„ ലൂഡി ലൂയിസ്

„ അൻവർ സാദത്ത്

„ ബെന്നി ബെഹനാൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മദ്യാസക്തിക്കെതിരായ ബോധവൽക്കരണം നടപ്പാക്കുന്നതിന് എന്തെല്ലാം കർമ്മ പരിപാടികളാണ് ആസൂത്രണം ചെയ്തിരിക്കുന്നത് ;
- (ബി) അവയുടെ സവിശേഷതകളും പ്രവർത്തന രീതികളും വിശദീകരിക്കുമോ ;
- (സി) പ്രചാരണ പരിപാടികൾ ഫലപ്രദമായി നടപ്പിലാക്കുന്നതിന് എന്തെല്ലാം കാര്യങ്ങളാണ് ഉൾപ്പെടുത്തിയിരിക്കുന്നത് ; ആരുടെയെല്ലാം സഹകരണമാണ് ഇതിനായി പ്രയോജനപ്പെടുത്താനുദ്ദേശിക്കുന്നത് ; വ്യക്തമാക്കുമോ ?

സൈബർ കുറ്റകൃത്യങ്ങളെക്കുറിച്ച് ബോധവൽക്കരണം

\*29. ശ്രീ.ടി.എൻ. പ്രതാപൻ

„ കെ.ശിവദാസൻ നായർ

„ തേറമ്പിൽ രാമകൃഷ്ണൻ

„ ജോസഫ് വാഴയ്ക്കൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) സൈബർ കുറ്റകൃത്യങ്ങളെക്കുറിച്ചും അവയുടെ ഭവിഷ്യത്തുകളെക്കുറിച്ചും വിദ്യാർത്ഥികളെ ബോധവൽക്കരിക്കാൻ പോലീസ് വകുപ്പിന്റെ നേതൃത്വത്തിൽ പരിപാടികൾ ആസൂത്രണം ചെയ്തിട്ടുണ്ടോ ; വിശദമാക്കുമോ ;

- (ബി) എങ്കിൽ ആരുടെയെല്ലാം സഹകരണത്തോടെയാണ് പരിപാടികൾ നടപ്പാക്കുന്നതെന്ന് വ്യക്തമാക്കുമോ ;
- (സി) എന്തെല്ലാം ബോധവൽക്കരണ പരിപാടികളാണ് ഇതിനായി ആസൂത്രണം ചെയ്തിരിക്കുന്നത് ; വിശദമാക്കുമോ ;
- (ഡി) പ്രസ്തുത പരിപാടികൾ നടപ്പാക്കാൻ ഭരണതലത്തിൽ സ്വീകരിച്ച നപടികൾ വിശദമാക്കുമോ ?

വിഴിഞ്ഞം ഇന്റർ നാഷണൽ സീ പോർട്ട് പ്രോജക്ട്

\*30. ഡോ.ടി.എം.തോമസ് ഐസക്

ശ്രീ.കോടിയേരി ബാലകൃഷ്ണൻ

,, വി.ശിവൻകുട്ടി

,, എസ്.ശർമ്മ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) വിഴിഞ്ഞം ഇന്റർ നാഷണൽ ഡീപ്പ് വാട്ടർ മൾട്ടി പർപ്പസ് സീ പോർട്ട് പ്രോജക്ട് സ്വന്തം ഉടമസ്ഥതയിൽ ലാൻഡ്ലോർഡ് മോഡലിൽ നടപ്പിലാക്കാനുള്ള തീരുമാനത്തിൽ മാറ്റം വരുത്തിയിട്ടുണ്ടോ: എങ്കിൽ മാറ്റം വരുത്തിയതെപ്പോഴാണ്;
- (ബി) തുറമുഖ നടത്തിപ്പിന് മാത്രം സ്വകാര്യ പങ്കാളിയെ ലേലത്തിലൂടെ കണ്ടെത്തുന്നതിനും, തുറമുഖം ധനകാര്യ സ്ഥാപനങ്ങളുടെ സഹായത്തോടെ സ്വന്തം നിലയിൽ വികസിപ്പിക്കുന്നതിനുമുള്ള തീരുമാനത്തിൽ നിന്നും പുറകോട്ട് പോയിട്ടുണ്ടോ; എങ്കിൽ കാരണം വെളിപ്പെടുത്താമോ; നയമാറ്റത്തിനു മുമ്പായി സർവ്വകക്ഷിയോഗം വിളിച്ച് ചേർക്കുകയുണ്ടായോ;
- (സി) പദ്ധതി പി.പി.പി. മോഡലിൽ റീസ്ട്രക്ചർ ചെയ്യാൻ 18/1/2013ന് മുഖ്യമന്ത്രി കേന്ദ്ര പ്ലാനിംഗ് കമ്മീഷനോട് ആവശ്യപ്പെട്ടിരുന്നോ; എങ്കിൽ മുൻ നയത്തിൽ നിന്നും വ്യതിചലിച്ചുകൊണ്ടുള്ള കത്തയക്കാൻ മന്ത്രിസഭാ തീരുമാനം ഉണ്ടായിരുന്നോ;
- (ഡി) പദ്ധതിയുടെ കൺസൾട്ടന്റായി നിയോഗിക്കപ്പെട്ടിരുന്ന ഇന്റർ നാഷണൽ ഫിനാൻസ് കോർപ്പറേഷന്റെ (ഐ.എഫ്.സി.) ശുപാർശ എന്തായിരുന്നു; അതിൻപ്രകാരമുള്ള നടപടികളിൽ നിന്നും സർക്കാർ പിറകോട്ട് പോയിട്ടുണ്ടോ; എങ്കിൽ എന്തുകൊണ്ടായിരുന്നു; പി.പി.പി. മോഡൽ പ്രായോഗികമല്ലെന്ന് റിപ്പോർട്ടിൽ പറഞ്ഞിട്ടുണ്ടായിരുന്നവോ;
- (ഇ) 2013ൽ എയ്കോം എന്ന കൺസൾട്ടന്റ് മുന്നോട്ടുവെച്ച മോഡലുകൾ എന്തെല്ലാമായിരുന്നു; എംപവേർഡ് കമ്മിറ്റി ശുപാർശ എന്തായിരുന്നു; കമ്പനി ഡയറക്ടർ ബോർഡിന്റെ ശുപാർശ എന്തായിരുന്നു; സർക്കാർ ഇതിന്മേൽ കൈകൊണ്ട തീരുമാനം എന്തായിരുന്നു; വിശദമാക്കാമോ?

കേരള നിയമസഭാ  
സെക്രട്ടേറിയറ്റ്,  
തിരുവനന്തപുരം,  
30-05-2015

പി.ഡി.ശാരംഗധരൻ,  
സെക്രട്ടറി.

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].